

मनका कुरा

Man Ka Kura

सोमबार, असोज ०७ गते २०८१, sep 23 Mon 2024 पृष्ठ १, मूल्य रु. ८/-

हलिया मुक्तीका १६ वर्ष

पुनर्स्थापनाको पर्खाइमा हलिया



तस्बिर : दशरथचन्द नगरपालिका- ८ स्थित हलिया बस्ती

नरी बडु
मनका कुरा

- सरकारले २०६५ भदौ २१ गते हलिया मुक्तको घोषणा गर्‍यो । मुक्त घोषणा भएको १७ वर्ष वितिसक्दा समेत अबै मुक्त हलियाहरु पुनर्स्थापनाको पर्खाइमा छन् ।

सरकारबाट प्रमाणिकरणमा परेको केही मुक्त हलियाहरुको समेत अहिलेसम्म नयाँ विधिक पुनर्स्थापना हुन सकेको छैन ।

तत्कालीन समयमा राष्ट्रिय हलिया मुक्ति समिति, महासङ्घसँग सरकारले पाँच बुँदे सहमति गरेर हलिया मुक्तको घोषणा गरेको थियो, जसमा उनिहरुको न्यायिक पुनर्स्थापनाको माग र

खिएको थियो । तर अहिले सम्म उनिहरु कष्टपूर्ण जिवन जिउन बाध्य छन्

मालिकको खेतमा हलो जोतेर घरपरिवार पाल्दै आएका मुक्त हलियाको पुनर्स्थापना हुन नसकेपछि पुनः मुक्त हलियाहरु

नपरेको पञ्चेश्वर गाउँपालिका(५) का पुरन सार्कीले दुखेसो गर्नुभयो ।

उहाँले भन्नुभयो 'अहिलेसम्म पनि हलिया परिचय-पत्र पाएको छैन । पटकपटक निवेदन दिए तर परि



साहुकै खेतमा हलो जोत्न बाध्य भएका छन् । पुख्रिँदेखि मालिकको खेतमा हलो जोत्दै आएका आफूहरु पुनर्स्थापना प्याकेजमा

चय-पत्र पाउन सकिएन् । हलिया मुक्त गरिएको भएपनि गुजरा लगाउन समस्या भएपछि अहिलेसम्म पनि मालिकको

बालबिवाह न्युनिकरण र अन्त्यका लागि साँझा अभियान, मानव अधिकारमैत्री संस्कार निर्माणमा गरौँ योगदान

सामाजिक रुपान्तरण र अनियमितताको खबरदारीका लागि

मनका कुरा

पाठक वर्ग ...

आदरणीय पाठक महानुभावहरु दलित समाज विकास मंच बैतडी द्वारा सञ्चालित त्रैमासिक मुखपत्र मनका कुरा बैतडी जिल्ला सदरमुकाम स्थित गढीबाट नियमित प्रकाशन भैरहेको छ । यस पत्रिकामा तपाईंका लेख, रचना, सुचना, सन्देश तथा समाचार उपलब्ध गराई सहयोग गरिदिन अनुरोध छ । साथै तपाईंको गाडाठाडामा भएका विकास निर्माण र अनियमिता बारे हामीलाई जानकारी गराउनुहोला । तपाईंका जानकारीका आधारमा हामी समाचार बनाउनेछौ । समाजिक कार्यमा प्रोत्साहन र अनियमिततामा खबरदारी गर्ने जिम्मेवारी वहन गरौ ।

सम्पर्क :- ९८४८९०३४२९

खेतमा हलो जोतिरहेकै छु । म जस्तै छुट मुक्त हलियाहरुले मालिकको हलो जोत्न बाध्य छन् ।

दशरथचन्द नगरपालिका-८ सिमल्लेक मुक्त हलियाबस्तीकी दखा महरले आफू प्रमाणीकरणमा परेको भएपनि पुनर्स्थापनाका लागि सरकारले दिएको सहयोग रकम पाउन नसकेको दुखेसो पोख्नु भयो । उहाँले भन्नु भयो 'घर भत्किने अवस्थामा छ । वर्षायाममा घर चुहिएर बस्न सकिदैन ।'

मुक्त हलिया परिचय-पत्रका लागि धेरै पटक निवेदन दिएको भएपनि अहिलेसम्म पनि परिचय-पत्र पाउन नसकेको दशरथचन्द नगरपालिका-८ मुक्त हलियाबस्तीका लाटा महरको गुनासो छ । बाँकी पृष्ठ ४ मा...

जातीय भेदभाव तथा छुवाछुत नगरौं, मानवोचित समाज निर्माण गरौं

- जातीय तथा अन्य सामाजिक जन्य कसुर गरेमा अधिकतम तीन महिना देखी ३बर्ष सम्म कैद र ५० हजार रुपया देखी २लाख सम्म जरिवाना र सजाय हुने छ ।
- जातीय भेदभाव तथा अन्य सामाजिक छुवाछुत तथा भेदभाव गर्ने, उक्साउने व्यक्तिलाई मुख्य कसुरदार लाई हुने सजायको आधा सजाय हुनेछ ।
- सार्वजनिक पद धारण गरेको व्यक्तिले विभेदजन्य कार्य गरेमा निजलाई उल्लेखित सजायमा ५० प्रतिशत थप सजाय हुने छ ।

बालबिवाह नगरौं-नगराऔं

- २० बर्ष पुरा नभई बिवाह नगरौंरनगराऔं । बालबिवाह गर्ने र गराउने लाई २बर्ष सम्म कैद सजाय हुने व्यवस्था छ ।

घरेलु हिंसा नगरौं-नगराऔं

- घरेलुहिंसा गरेमा ३हजार देखी २५हजार सम्म जरि वाना वा दुवै सजाय हुने कानुनी व्यवस्था रहेको छ ।

सरस्वती नेपाली (अध्यक्ष) दलित

समाज विकास मंच बैतडी

हार्दिक मंगलमय शुभकामना

हिन्दु नेपालीहरुको महाच चाड विजय दशमी तथा शुभ दिपावली २०८१ सालको हार्दिक मंगलमय शुभकामना व्यक्त गर्दछौं ।

जातीय विभेद, लैंगिक हिंसा तथा बालबिवाह सामाजिक अपराध हुन् । त्यसैले यस्ता क्रियाकलापहरुलाई निरुत्साहित गरौं । सभ्य समाजको निर्माणमा योगदान दिऔं

सरस्वती नेपाली (अध्यक्ष) दलित

समाज विकास मंच बैतडी

वर्षेनी हराउदै महिला तथा बालबालिका

३ वर्षमा २ सय ५४ महिला तथा बालबालिका बेपत्ता



काल्पनिक तस्बिर

बिन्दु चन्द

मनका कुरा- वैतडीमा महिला तथा बालबालिका बेपत्ता हुने क्रम बढ्दो छ । महिला तथा बालबालिका हराउनु क्रम बढ्दो रहेको प्रहरीको तथ्याकले देखाउँछ । बढी जसो महिला र बालिकाहरु हराउने क्रम बढी रहेको पाइएको छ । विभिन्न कारणले महिला तथा बालबालिकाहरु हराउने गरेको जिल्ला प्रहरी कार्यालय वैतडीका प्रहरी निरीक्षक बलराम पाण्डेले बताउनुभयो ।

मागी भन्दा भागी बढे

पहिला परिवारको मञ्जुरीमा हुने बालविवाह पछिल्लो समय भागी विवाहमा परिणत हुने गरेको छ । परिवारको मञ्जुरीविना बाल विवाह हुने क्रम बढ्दो छ । नेपालको कानूनले २० वर्ष भन्दा तलको विवाह गैरकानूनी हो । तर तथ्याङ्क हेर्दा बाल विवाहको अवस्था डरलाग्दो छ । प्रहरी निरीक्षक पाण्डेका अनुसार बढीजसो १३ वर्षदेखि १८ वर्षका बालिकाहरु हराएका उजुरी आउने गरेका छन् । खोजी गर्दै जाँदा प्राय प्रेम सम्बन्धमा परेर प्रेम विवाह गरि बसिसकेका हुन्छन भने केही

भेटिएको छैनन् ।

कलिलो उमेरमा अनजानबस प्रेममा परेर विवाह हुने गरेको बताइएको छ । ग्रामिण भेगका किशोरीहरु देखासिखि र अनजानबस प्रेममा पर्ने गर्छन् । परिवारको इज्जत जोगाउन तथा बदनाम हुने डरले भागि विवाह गर्न बाध्य हुने गरेको पाइएको छ ।

आर्थिक समस्या

अधिकांस बालक हराउनेमा आर्थिक समस्याको कारण रहेको समेत बुझिएको छ । घरमा आर्थिक समस्या एकदमै कमजोर हुँदा दुइछाक टार्न तथा परिवारको खुसी खोज्न घरमा जानकारी नगराई हराउने गरेको बताइएको छ । आर्थिक समस्याका कारण खान लाउन तथा पढाइमा समेत समस्या हुने गर्दा बालकहरु अरुको देखासिखि र लहलहैमा लागेर पनि घरबाट बेपत्ता हुने गरेको बताइएको छ ।

रोजगारीका लागि सानो उमेरमा घरबाट नलगाउने गर्दा उनीहरु स्वइच्छाले भागेर भारत तिर जाने गरेको बताइएको छ । खोजी गर्दा बढीजसो भारततीर नै फेला पर्ने गरेको पाण्डेले बताउनुभयो ।

घरेलु हिंसा

आर्थिक समस्या प्रेम सम्बन्ध संगै महिला तथा बालबालिका हराउनेमा घरेलु हिंसा पनि रहेको सरोकारवाला निकाय बताउँछन् । कुलतमा फसेका आफ्नै श्रीमानबाट कुटपिट भैभगडा हुँदा विवाहीत महिलाहरु बेपत्ता हुने गरेका घटनाहरु पनि आउने गरेको बताइएको छ ।

अधिकांस महिलाहरु असह्य घरेलु हिंसाका कारण माइतमै बस्ने अर्थात अकी विवाह गर्ने लगायतका कारण बेपत्ताको सुचिमा पर्नेगरेको बताइएको छ ।

घरेलु हिंसा कै कारण बालिकाहरु भागि विवाह गर्ने र बालकहरु भारततिर भाग्ने गरेको पाइएको समेत बताइएको छ ।

अधिकांस बेपत्ता भएकाहरु आत्महत्या गरेको अवस्थामा पनि भेटिने गरेका छन् । असह्य घरले हिंसा लगायत विभिन्न कारण बस उनीहरु आत्महत्या गर्ने टुगोमा पुग्ने गरेको बताइएको छ ।

३ वर्षको अवधिमा वैतडी जिल्लामा २५४ महिला तथा

बालबालिकाहरु बेपत्ता भएको प्रहरीको तथ्याकमा उल्लेख छ । ति मध्ये २१२ जना फेला परेका छन् ।

२०८०/८० मा ७२ जना महिला, १० जना बालक, २१ जना बालिका र २ जना जेष्ठ नागरिक बेपत्ता भएको उजुरी परेको प्रहरी सिनरीक्षक पाण्डेले बताए । ति मध्ये ८१ जना फेला परेको उनले बताउनुभयो ।

यस्तै, २०८०/८१ मा ६३ जना महिला, १८ जना बालक, ३२ जना बालिका र २ जना जेष्ठ नागरिक बेपत्ता भएकोमा ति मध्ये १०९ जना फेला परेका छन् ।

यस्तै नया आर्थिक वर्ष सुरु भएदेखि अहिलेसम्म ९ जना महिला, ९ जना बालक र १६ बालिका बेपत्ता भएका छन् भने ति मध्ये २२ जना फेला परेका छन् ।

बेपत्ता हुन नदिन घरेलु हिंसा सम्बन्धि सम्बन्धित निकायबाट विभिन्न जनचेतना मुलक कार्यक्रमहरु गर्नु पर्ने देखिन्छ । लङ्किक हिंसा, बाल विवाह तथा जातीय छुवाछुतका विरुद्धमा काम गर्ने संस्था दलित विकास समाज मञ्चले जिल्लामा हुने बालविवाह र लङ्किक हिंसा न्यूनिकरणका लागि प्रमुख जिल्ला अधिकारी मार्फत सरकारको न्यानाकर्षण गराएको छ । संस्थाका अध्यक्ष सरस्वती नेपाली लगायत अधिकारकर्मीको टोलिले कार्तिक २ गते प्रमुख जिल्ला अधिकारी भीमकान्त शर्मालाई ज्ञापनपत्र बुझाएर ध्यानाकर्षण गराएका हुन् । बालविवाह न्यूनिकरणका लागि किशोर(किशोरी सचेतना अभियान जरुरी रहेको संस्थाका अध्यक्ष सरस्वती नेपालीले बताउनुभयो ।

आजका बालबालिका भोलीका भविष्य हुन त्यसैले बालबालिकालाई हौसला, प्रोत्सान र माया दिऔं । बालबालिकालाई समाजका हानिकारक प्रचलहरुबाट टाढा राखौं, सुन्दर भविष्य निर्माणमा सहभागी बनौं

दलित समाज विकास मंच बैतडी

पुनर्स्थापनाको पर्खाइ.....

सरकारले पुनर्स्थापना नगरेपछि घर परिवार पाल्ने मुस्किल भएकाले मालिकको खेतमा हलो जोत्न बाध्य भएको दशरथचन्द नगरपालिका-९ का रामे महरले दुखेसो पोख्नुभयो ।

उहाँले भन्नु भयो 'सरकारले पुनर्स्थापना गरेन । परिवार कसरी पाल्ने ? ऋण लिएको रकमको व्याज दिन नसकेपछि हलो त जोत्नु नै पर्यो ।

बैतडी जिल्लामा २ हजार १ सय ४७ घरधुरीमध्ये १ हजार ५ सय ६८ घरधुरीले मात्र पुनर्स्थापना सहयोग रकम पाएका छन् । अन्य घरधुरी पुनर्स्थापनाको पर्खाइमा छन् ।

भूमि व्यवस्था तथा सहकारी मन्त्रालयले जिल्ला हलिया पुनर्स्थापना कार्यदलको सिफारिसका आधारमा 'क' देखि 'घ' वर्गको परिचय-पत्र दिएको छ ।

जिल्लामा अधिकांश छुट मुक्त हलियाहरु भएपनि कार्यदल खारज हुँदा समस्या भएको छ ।

मुक्त हलियालाई परिचय-पत्रका आधारमा जग्गा खरीद, घर निर्माण र मर्मतकार्य गरी पुनर्स्थापना गर्न स्थानीय तहमा प्रत्येक वर्ष करिब १० करोड रुपियाँ आउने गरेको भएपनि स्थानीय तहमा आएको बजेट कार्यान्वयनमा आउन नसकेको हलिया महासङ्घका पूर्व अध्यक्ष रजुराम भुलले बताउनुभयो ।

जिल्लामा छुट मुक्त हलियाहरु पनि धेरै रहेको गुनासो आउन थालेकाले यससम्बन्धमा सरकारले नै ठोस नीति ल्याउनु पर्ने प्रमुख जिल्ला अधिकारी भीमकान्त शर्माले बताउनुभयो । हलिया

पुनर्स्थापनाका लागि दलित समाज विकास मञ्चको ध्यानाकर्षण

मुक्त हलियाहरुको न्यायिक पुनर्स्थापनाका लागि दलित समाज विकास मञ्च संस्थाले प्रमुख जिल्ला अधिकारी मार्फत सरकारको ध्यानाकर्षण समेत गराएको छ । ०८१ कार्तिक २ गते दलित समाज विकास मञ्चका अध्यक्ष सरस्वती नेपाली नेतृत्वको अधिकार कर्मको टोलीले ज्ञापनपत्र बुझाउदै ध्यानाकर्षण गराएका हुन् ।

प्रमाणीकरणमा परेका मुक्त हलियाहरुको समेत न्यायिक पुनर्स्थापना हुन नसकेको भन्दै दलित समाज विकास मञ्च लगायतले सरकारको

ध्यानाकर्षण गराएका हुन् । अझै सम्म पनि हलियाका समस्यामा सरकार जिम्मेवार हुन नसकेको अधिकारकर्मी कर्ण दयालले बताउनुभयो । उहाँले भन्नुभयो 'हलिया मुक्त भएको वर्षौं वितिसक्यो तर हलियाका समस्या ज्यूका(त्यू छन् । अरु त परको कुरा प्रमाणपत्र पाएका हलियाहरु समेत पुनर्स्थापनाको पर्खाइमा बस्नुपरेको छ ।

जिल्लामा छुट मुक्त हलियाहरुको समस्या समेत छ । अझै सम्म पनि जिल्लामा छुटमुक्त हलियाहरुको एकीन तथ्याङ्क आउन सकेको छैन । यसमा स्थानीय तथा संघ सरकार कसैको पनि ध्यान जान नसकेको दलित समाज विकास मञ्चका अध्यक्ष सरस्वती नेपालीको भनाई छ ।

यसरी मनाइयो मञ्चको स्थापना दिवस



मनका कुरा

बैतडी- दलित समाज विकास मञ्च बैतडीको वार्षिकोत्सव तथा २१ औं स्थापना दिवस भव्य रूपले मनाइएको छ । स्थापना दिवसको अवसरमा साउन ३ गते विहान जिल्ला अस्पतालमा फलफुल र स्वास्थ्य सामग्री वितरण गरिएको छ भने, अन्तरक्रिया कार्यक्रम समेत सम्पन्न गरिएको छ ।

जिल्ला अस्पताल बैतडीका विरामीहरुलाई फलफुल तथा जूस वितरण गरिएको यस्तै एकद्वार संकट व्यवस्थापन केन्द्रमा रहेका व्यक्तिहरुलाई समेत आवश्यक पर्ने स्वास्थ्य सामग्रीहरु दिइएको मञ्चका सचीव बलभद्र दयालले बताउनुभयो । उनिहरुलाई चप्पल, सरसफाईका सामान र

कपडा वितरण गरिएको हो ।

यसैगरी दिउसो मञ्चको सभाहलमा अन्तरक्रिया गरिएको हो । मञ्चका अध्यक्ष सरस्वती नेपालीको अध्यक्षतामा भएको कार्यक्रमका प्रमुख अतिथी प्रमुख जिल्ला अधिकारी भीमकान्त शर्मा रहेको थिए । प्रमुख जिल्ला अधिकारी शर्माले दलित समाज विकास मञ्चले गर्दै आएको सामाजिक रुपान्तरणको अभियानमा साथ दिने बताउनुभयो । उनले दलित समुदायका व्यक्तिहरुको नाम थर

सच्याउने तथा उनिहरुका हकहितका विषयमा भूमिका निर्वाह गर्ने बताउनुभयो । दलित



वर्गको रोजगारीको अवस्था बारे तथ्यांक अध्यावधिक गर्न

मञ्चलाई सुभाब दिए ।

मञ्चका अध्यक्ष नेपालीले संस्थालाई आजका दिनसम्म सहयोग गर्ने, सयकार्य गर्ने व्यक्तिहरुलाई धन्यवाद ज्ञापन गरिन् । दलित, महिला, जेष्ठ नागरिक तथा बालबालिकाको क्षेत्रमा वकालत गर्नका लागि आगामी दिनमा सबै सरोकारवाला निकाय संग सहकार्य गर्दै आएको बताइन् । यी विषयहरुलाई सबैका साभामुद्धाका रुपमा हेर्दै वकालतका लागि सबैले मिलेर अधिबढनुपर्नेका जोड दिइन् ।

कार्यक्रममा जिल्ला स्थित सुरक्षा निकायका प्रमुख, कार्यालय प्रमुख, मानव अधिकारकर्मी

लगायतका व्यक्तिहरुको सहभागीता थियो ।